



TRIBUNAL GHAL TALBIET ZGHAR

GUDIKATUR
RAPHAEL FENECH ADAMI

Seduta tas-6 ta' Lulju, 2007

Talba Numru. 426/2006

**George Abela
(ID 934547 M)**

Vs

**Anthony u Maria konjugi Cascun
(ID no 328557 M u 192462 M)**

It-Tribunal,

Ra l-avviz fl-ismijiet premessi prezentat fit-8 ta` Mejju, 2006 fejn intalab sabiex il-konvenuti jigu kkundannati sabiex ihallsu lill-attur is-somma ta` tmien mitt lira (Lm800) jew somma verjuri ghal senserija u servizzi rezi in konnessjoni mal-bejgh ta` porzjoni ta` art fil-Qrendi maghrufa bhala “Ta I-Erba` Mwiezeb” sive “Tal-Gana” b'kejl superficjali komplexiv ta` circa 278 metri kwadri kif ahjar deskritta fl-att relativ datat 15 ta` Dicembru, 2005 fl-atti tan-Nutar Malcolm Mangion bl-ispejjez u bl-imghax

Kopja Informali ta' Sentenza

legali mill-15 ta` Dicembru, 2005 sad-data tal-hlas effetti kontra I-konvenuti minn issa ngunti ghas-subizzjoni.

Ra r-risposta prezentata mill-konvenuti datata 26 ta` Mejju, 2006 fejn giet kontestata t-talba attrici stante li ma kienx minnu li hu kien is-sensal jew li rrenda xi servigi in konnessjoni mal-bejgh in kwistjoni.

Salve eccezzjonijiet ulterjuri.

Ezamina I-provi prodotti u d-dokumenti esebiti.

Sema` t-trattazzjoni orali maghmula mill-abbli difensuri tal-partijiet.

Ikkunsidra.

Illi jigi rilevat qabel xejn li fl-evalwazzjoni tal-provi it-Tribunal ha konjizzjoni kemm tax-xhieda u provi ohra prodotti f'dina I-kawza u kif ukoll f'dawk mijuba fil-kawza fl-ismijiet George Abela vs B&B Property Development Co. Ltd, Avviz numru 425/06 RFA u dana peress illi skond I-istess partijiet u bi qbil maghhom il-meritu kien identiku.

Illi fil-kaz in ezami għandna sitwazzjoni fejn I-attur qed jitlob għal senserija fuq bejgh ta` art li huwa stess jaqbel ma kien involut xejn fiha pero` qed jippretendi xorta wahda li jithallas għal senserija jew servigi peress li xi zmien qabel kien huwa s-sensal involut fuq bejgh ta` art ohra fil-vicinanzi bejn I-istess partijiet. Huwa jsostni li kien hu kwindi li ntroduca ghall-ewwel darba I-partijiet ma` xulxin fuq id-disponibbilta` ta` art għal bejgh finhawi partikolari.

Illi għalhekk fl-aqwa ipotezi ghall-attur certament ma jinkorrux I-elementi rikjesti mil-ligi sabiex jintitolah għal hlas ta` senserija fuq il-bejgh in kwistjoni peress illi ex admissis I-attur stess jammetti li ma kien involut xejn fin-neozjati bejn il-partijiet u kwindi allura zgur ma kienx strumentali sabiex dan in-neozju kien inghaqad.

Illi t-Tribunal jemmen ukoll li ma jreggix l-argument imressaq mill-attur li huwa kien già` abbandunat dolozament. Fil-fatt irrizulta car mill-provi prodotti li meta kienet inbieghet l-ewwel bicca art, il-venditur kien ghamilha cara li ma kienx bi hsiebu jittrasferixxi l-art meritu ta` dina l-kawza qabel ma jsolvi l-problemi li kien hemm fuqha u cioe` l-okkupazzjoni ta` terz. Dan il-fattur irrizulta mix-xhieda ta` kull persuna li xehdet u kif ukoll mid-dokumenti esebiti minn Norman Buckle f'dina l-kawza. Ghadda certu ammont ta` zmien sostanziali qabel ma giet sorvolata din il-problema u l-art tpoggiet fis-suq ghal bejgh. Is-socjeta` venditrici ma kellha ebda obbligu versu l-attur li toqghod tinformah jew taggornah bis-sitwazzjoni.

L-attur ighid li huwa kien jiltaqa` max-xerrej Cascun kwazi darba fil-gimgha u qatt ma rega` sseemma d-diskors dwar l-ghalqa in kwistjoni. Sar jaf bil-bejgh il-ghaliex Cascun kien semmielu darba minnhom li ma setax jintriga bix-xiri ta` xi art ohra peress li kien għadu kemm xtara art mingħand is-socjeta` B&B Development u kien hawn li l-attur sar jaf l-ewwel darba bil-konkluzjoni tan-negożju ta` bejniethom aktar minn sena u nofs wara l-bejgh ta` l-ewwel porzjon.

Ix-xerrej Cascun jafferma li huwa kien jaf li l-art in kwistjoni kien fiha l-problemi ta` terz u dana miz-zmien li huwa kien xtara l-ewwel bicca art mingħand l-istess socjeta` B&B. Kien fil-fatt tramite l-insistenza ta` certu Andrew Camilleri li rega` beda jithajjar juri interess fl-akkwist ta` din l-art. Kien l-istess Andrew Camilleri li laqqa` lil Buckle għas-socjeta` B&B max-xerrej Cascun. Dan Camilleri rega` laqqaghhom għand in-Nutar Mangion u għalqu in-negożju bil-kondizzjoni li johrog it-terz. Meta wasal biex jiskadi l-konvenju u kien għad hemm il-problema tat-terz l-istess konvenju rega` gie mgedded għal darba, tnejn sakemm l-art kienet hielsa mill-okkupazzjoni tat-terz u dana halli tingħata libera u vakanti. F'dawn l-okkazzjonijiet kollha dejjem kien prezenti l-persuna li ssemมiet qabel u cioe` Andrew Camilleri. Fil-fatt l-istess Norman Buckle għas-socjeta` venditrici jikkonferma li kien hu stess li qabbad lil dan Andrew

Kopja Informali ta' Sentenza

Camilleri bhala s-sensal tieghu halli jsiblu l-bejgh ghall-art in kwistjoni. Kienet biss koincidenza li nzerta li dan laqqghu ma` l-istess Cascun li kien già` xtara minghandu. L-attur qatt ma gie nvolut u kwindi gustament is-senserija relativa thallset lil dan Camilleri ghax kien hu li rega` laqqa` l-partijiet flimkien, ippartecipa, ghen fin-negoziati u fid-diskors ta` bejniethom u n-negoziu tghaqqad u gie konkluz bl-intervent dirett u siwi tieghu u ta` hadd iehor.

Norman Buckle ghas-socjeta` venditrici jikkonferma li fiz-zmien ta` l-ewwel bejgh huwa kien informa lill-attur li ma kienx interessat ibiegh l-art meritu ta` dina l-kawza peress li kien hemm il-problemi fuqha. Jichad li qatt saret dik il-laqgha msemmija mill-attur fejn il-Club tal-Hibs fejn skond l-attur kienu ftiehmu li l-art tigi nnegoziata favur Cascun meta tirrisolva l-problema tat-terz. Fil-fatt l-anqas fuq l-ewwel kuntratt li kien ghamel ma` Cascun ma kien irrikonoxxa lill-attur bhala s-sensal. Fil-fatt f'dik l-ewwel okkazzjoni is-socjeta` venditrici kienet halset lil certu Gerald Vella bhala sensal filwaqt li x-xerrej Cascun kien hallas lill-attur. Wara li gie konkluz l-ewwel kuntratt Norman Buckle ghas-socjeta` venditrici qatt ma rega` ra jew iltaqa` ma` l-attur.

Ghaldaqstant in vista tal-konsiderazzjonijiet u ragunijiet hawn fuq moghtija, it-Tribunal qiegħed jaqta` u jiddeciedi dan il-kaz billi jilqa` l-eccezzjoni sollevata mill-konvenuti u kwindi jichad it-talbiet attrici bl-ispejjez kollha kontra tieghu.

< Sentenza Finali >

-----TMIEM-----